


सर्वशक्तिमानको आराधना गर्नु



पाष्टरीय तालीम पुस्तिका

३४

तालीम र वृद्धि



T&M®

यो अध्ययनको बेला, तपाईंका मानिसहरुलाई साँचो आर
धनामा डोच्याएर परमेश्वरलाई खुशी पार्ने र महिमित
तुल्याउने अवस्थामा अगुवाइ गर्ने व्यक्तिको रूपमा परमेश्वरले
तपाईंलाई तयार पारुन् भनी प्रार्थना गर्नुस् ।

आराधना के हो ?

आराधना भनेको परमेश्वरलाई हामीहरुको जीवन प्रेम र
पवित्रतामा चढाउनु हो (रोमी १२:१)। ईमान्दार आराधना
विश्वासीको आत्माबाट आफै बग्छ (यूहन्ना ४:२३)। उहाँ को
हुनुहुन्छ, अनि उहाँको आश्चर्यमय वैभव, प्रेम, बुद्धि अनि
शक्तिको निम्ति हामी प्रभुको आराधना गर्दछौं ।
(यशैया ६:१-४, भजन ९५:६, ९६:९)।

केवल पवित्र आत्माले मात्र ईमान्दारसाथ परमेश्वरको आर
धना गर्न हामीलाई समर्थ तुल्याउनुहुन्छ । उहाँले हामीलाई
स्वर्गमा खीष्टसित एक बनाउनुहुन्छ । यसकारण, हामीहरुको
आराधना खीष्ट, हामीहरुको शिरद्वारा नै पिताकहाँ जान्छ ।
खीष्टसित हाम्रो एकत्वको कारण हाम्रो आराधनाले परमेश्वर
लाई खुशी तुल्याउँछ । (एफिसी २:१७-१८, हिब्रू ४:१४-१६)

भुण्डको रुपमा परमेश्वरको आराधना गर्नु आराधनाको एक महत्त्वपूर्ण भाग हो । प्रशंसाले उहाँको सृष्टिमा, उहाँको मण्डलीको इतिहासमा, अनि हरेक विश्वासीको परिवर्तित जीवनमा परमेश्वरले गर्नुभएको कामको निम्ति परमेश्वरलाई उचाल्दछ ।




हाम्रो प्रशंसा त प्राचीन कालमा मन्दिर हरुमा उहाँको अधि जलाइने धूपको सुगन्ध जस्तै हो । ख्रीष्टद्वारा यो मीठो सुवासना स्वर्गमा हुनुभएको पितासम्म पुग्दछ । (प्रकाश ५:८, ८:३-४)

आराधना सेवा के हो ?

जब हामी आराधना गर्दछौं, हामी हाम्रो सृष्टिकर्ता, मुक्तिदाता अनि प्रभुलाई प्रशंसा दिन अनि हाम्रो जीवन उहाँमा सुम्पन हामी भेला हुन्छौं । ख्रीष्टमा उद्धार पाएका सन्तानको हैसियतमा, हामी उहाँको कृपाको निम्ति कृतज्ञता प्रकट गर्दछौं, अनि उहाँको विश्वासयोग्यता र सत्य घोषणा गर्दछौं । कतिवटा मण्डलीहरुमा आराधना गर्दा, ईमान्दार भक्तिको बलिदानस्वरूप, त्यहाँ उपाषना, प्रशंसा, निवेदन, परमेश्वरमा

पापको पश्चात्ताप, अनि
गवाहीको समय पनि हुन्छ ।
सेवा अवधिभरि आदरको
आत्मा छाडेरहेको हुन्छ ।



आराधना सेवामा अथवा जब हामी चाहन्छौं हामीले गर्नपर्ने
वा गर्नसक्ने केही कुरो कलस्सी ३:१६ मा प्रकट गरिएको छः
“खीष्टको वचन तिमीहरुमा प्रशस्ततासँग वास गरोस् । पूरा
बुद्धिमानीसाथ एउटाले अर्कोलाई सिकाओ र अर्ती देओ, र पर
मेश्वरप्रति आफ्नो हृदयमा रहेको कृतज्ञतासाथ भजन, स्तुति र
आत्मिक गान गाओ ।”

आराधना सेवा मुख्यतया विश्वासीहरुको निम्ति हो । परि
वर्तन नभएका मानिसहरुले परमेश्वरलाई आत्मा र सत्यतामा
पुज्न सक्तैनन् (यूहन्ना ४:२४)। कतिपय अगुवाहरु दुइ
प्रकारका सेवाहरुमा अलमल्ल परेका हुन्छन् : तिनीहरुले
अविश्वासीहरुको निम्ति आराधना सेवाहरु तयार पार्दछन्,
अनि विश्वासीहरुलाई सुसमाचार प्रचार गर्दछन् ।

आराधनाको बेला पालन गर्नुपर्ने (गर्नुपर्ने, नपर्ने, अथवा कसरी गर्नुपर्ने) कम्तिमा सातवटा रुपरेखाहरु १ कोरन्थी १४:२६-४० मा पढ्नुहोस् । यी सबै रुपरेखा पालन गर्नु हो भने यो काम सानो भ्रुण्डमा मात्र सम्भव हुनेछ, भनेर तपाईंले जान्नुहुनेछ । तपाईंले पाउनुभएका रुपरेखाहरुको सूची बनाउनुहोस्:

आराधना सेवा कसको लागि हो:

- ☐ विश्वासीहरुको लागि ।
- ☐ परिवर्तन नभएका मित्रहरुको लागि ।

एक सुसमाचारीय सभा कसको लागि हो ।

- ☐ विश्वासीहरुको लागि ।
- ☐ परिवर्तन नभएका मित्रहरुको लागि ।

आराधना विश्वासीहरुको लागि हो, अनि सुसमाचार प्रचार परिवर्तन नभएका मानिसहरुको लागि हो ।

परिवर्तन नभएको व्यक्तिले उसको हृदयबाट नै साँचो आर
धनामा भाग लिन सक्तैन । किन सक्तैन ? (यूहन्ना ४:१९-२४)

कुनै एक मण्डलीका सेवाहरु विश्वासीहरुको निम्ति मात्र
आयोजना हुन्छ, भने त्यस मण्डलीले खीष्टलाई
नपाएकाहरुलाई बेवास्ता गरिरहेको हुन्छ । किन ?

यदि कुनै पाष्टरले हरेक सेवा परिवर्तन नभएका
मानिसहरुलाई सुसमाचार प्रचार गर्नको लागि मात्र आयोजना
गर्दछ, भने उसले विश्वासीहरुलाई बेवास्ता गरिरहेको अनि
कमजोर बनाइरहेको हुन्छ । किन ?

तलको तालिकामा एक आराधना सेवासित एक सुसमाचारीय
सभाको तुलना गरिएको छ । तिनीहरु तिनीहरुको उद्देश्य,
सहभागीहरु, प्रचार अनि अरु क्रियाकलापहरु सबैमा भिन्न
छन् ।

उद्देश्यः

परमेश्वरको आराधना गर्नु ।

सहभागीहरुः

नयाँ जन्म पाएका विश्वासीहरु
(नयाँहरुलाई यसमा आउन
मनाही चाहिँ गर्दैनौं)।

प्रचारः

इसाईको जीवन र सेवामा
बाइबल प्रयोग गरिन्छ ।

क्रियाकलापहरुः

प्रार्थना, बाइबल पठन,
भजनहरु, साक्षीहरु अनि
भेटी संग्रह । सेवाको केन्द्र
विन्दु चाहिँ प्रायः जसो गरी
प्रभुभोज नै हो ।

उद्देश्यः

परिवर्तन नभएकाहरुलाई
पश्चाताप र येशू ख्रीष्टमा
विश्वासको निम्ति निम्तो दिनु ।

सहभागीहरुः

परिवर्तन नभएका श्रोताहरु
(उनीहरु कायल हुन र
विश्वास गर्न वचन सुन्दछन्)।

प्रचारः

परिवर्तन नभएकाहरुलाई येशू
ख्रीष्ट, विशेष गरी उहाँको
मृत्यु र पुनरुत्थानको शक्ति
प्रस्तुत गरिन्छ ।

क्रियाकलापहरुः

भेटी संग्रह गरिन्छ । प्रभुभोज
दिइँदैन । प्रार्थना र
भजनहरुमा मण्डलीको
सहभागिता कम्ति हुन्छ ।

आराधनाको तयारी राम्ररी गरौं

तलका तालिकाले राम्रोसंग अगुवाइ गर्नेहरुको असल बानी र राम्ररी तयारी नभईकन अगुवाइ गर्नेहरुको भूलबीच तुलना गरेको छ । जब हामी सेवाहरुको तयारी र अगुवाइ गर्दछौं, यी विभिन्न विशेषताहरुलाई बिचार गरौं:

राम्ररी तयारी गरिएको सेवा

- उनीहरुले सेवाको तयारी
को निम्ति धेरै प्रार्थना
गर्दछन् ।

- सेवाको क्रम अधिवाटै
तयार पारिन्छ, अनि केन्द्रिय
विषयलाई होशियारपूर्वक
पछ्याइन्छ ।

- यस कार्यक्रमले देखा पर
ेका विभिन्न खाँचोहरुलाई
सुल्भ्याउँछ ।

कमजोर रुपमा तयारी गरिएको सेवा

- सेवाको तयारीको निम्ति
थोरै प्रार्थना गर्दछन् ।

- सहभागीहरु कुनै पनि
तयारी बिना आउँछन् ।

- यो सधैं त्यस्तै रहन्छ ।

राम्ररी तयारी गरिएको सेवा

- मानिसहरु चाँडै
आइपुग्छन्, उनीहरु पर
मेश्वरसित भेट् गर्न
इच्छुक रहन्छन् ।

- तिनीहरुले उठेर भजन
गाउँदै अथवा अरु कुनै
प्रकारका प्रशंसाका
क्रियाकलाप गर्दै शुरु
गर्छन् ।

- मण्डलीलाई परमेश्वरको
उपस्थितिमा आराधना
गर्न लाउने पारामा
तिनीहरुले भजन र
गीतहरु गाउँछन् ।

- अघिबाटै बाइबल पठनको
अभ्यास गरिन्छ ।

कमजोर रुपमा तयारी गरिएको सेवा

- तिनीहरु ढिलो गरी
आउँछन्, अनि परमेश्वर
सित भेट् गर्ने आशा नै
राख्नेनन् ।

- तिनीहरु सबै समय
बसिरहन्छन् ।

- तिनीहरुले मनोरञ्जन
गराउने कोरसहरु मात्र
गाउँछन् अनि अति थोरै
मात्रमा आराधनाका
भजनहरु गाउँछन् ।

- बढो कमजोर पारामा
बाइबल पठन गरिन्छ ।

राम्ररी तयारी गरिएको सेवा

- तिनीहरु राम्ररी तयारी भएका हुन्छन्, अनि हँसिलो चेहेरा बनाउँछन् ।

- तिनीहरुले सन्देशको केन्द्रिय विषयसित मिल्दो भजनहरु अधिबाटै चुनेका हुन्छन्, जसले विश्वासीहरुलाई परमेश्वरको नजीक आउन समर्थ तुल्याउँछन् ।

- उनीहरुले कहिले गाउनुपर्ने, पढ्नुपर्ने अथवा बोल्नुपर्ने हो, सहभागीहरुले ती सबै राम्ररी थाहा पाएको हुन्छ ।

कमजोर रुपमा तयारी गरिएको सेवा

- तिनीहरु राम्ररी तयारी भएका हुँदैनन्, अनि धेरै कम आनन्दित देखिन्छन् ।

- तिनीहरुले त सोध्नु पो पर्छ: “अब हामीले के गाउने हो ?”

- यिनीहरुको निम्ति हरेक क्रियाकलापको लागि घोषणा गरिरहनुपर्छ अनि त्यसपछि सहभागीहरु तयारी हुँदा, सेवाको बहावमा बाधा पुग्दछ ।

राम्ररी तयारी गरिएको सेवा

- बत्तीहरु ठीकसंग पर्याप्त मात्रमा— आराधकहरुको सोभै माथितिर अथवा केही पछाडिपट्टि लगाइएका हुन्छन् ।

- परमेश्वरलाई आदर गर्न अनि ठूला मानिसहरुलाई आफ्ना बस्ने ठाउँहरु दिन नानीहरुलाई सिकाइएको हुन्छ ।

- बढो गम्भीरतापूर्वक तर आनन्दमय आत्मामा भएर तिनीहरु प्रभुभोजमा सहभागी बन्दछन् ।

कमजोर रुपमा तयारी गरिएको सेवा

- बत्तीहरु अपर्याप्त मात्रामा होलान्, अथवा आराधकहरुको अधिल्लिर लगाइएका होलान् जसले गर्दा सहभागीहरुको आँखामा परेर कष्ट पर्न जान्छ ।

- नानीहरुले नै असल ठाउँहरु ओगट्छन् अनि हल्ला गरेर बाधा पुऱ्याउँछन् ।

- तिनीहरुले प्रभुभोज लिनैपर्ने आवश्यकतालाई जोड दिंदैनन् । प्रभुभोज लिइहाले पनि रुटिनको रुपमा मात्र, तर खीष्टको भयपूर्ण उपस्थितिलाई थाहै नगरी लिन्छन् ।

राम्ररी तयारी गरिएको सेवा

- मानिसहरुको आवश्यकता र परमेश्वर को वचनको विषय अनुसार तिनीहरुले आफ्ना प्रचारका विषयहरु विभिन्न अप्नाउँछन् ।

कमजोर रुपमा तयारी गरिएको सेवा

- उही वक्ताले हरेक पटक उही विषयमा बोलिरहन्छ ।
- भेला हुने ठाउँ सफा र व्यवस्थित हुन्छ ।
- कोठा अव्यवस्थित हुन्छ । प्रभुभोजको दिन रोटी र कचौराका छेऊछाऊ नाना थरिका थोकहरु लडिरहेका हुन्छन् ।



राम्ररी तयारी गरिएको सेवा

- नयाँ आएका व्यक्तिहरुलाई बढो अभिरुचीपूर्वक स्वागत गरिन्छ, उनीहरुलाई सबभन्दा राम्रो ठाउँमा बसाइन्छ । मानिसहरुले उनीहरुसंग बातचीत गर्दछन् अनि उनीहरुको बारेमा जान्ने रुची राख्दछन् ।

- प्रचारकहरुले हरेकलाई उत्साह दिने, एक बनाउने अनि उन्नतिमा ल्याउने काम गर्दछ ।

- सेवाको अधि अनि पछि, विश्वासीहरुले एकाअर्कासंग अनि नव-आगन्तुकहरुसंग बातचीत गर्दछन् ।

कमजोर रुपमा तयारी गरिएको सेवा

- थोरै मानिसहरुले मात्र नव-आगन्तुकहरुसंग बातचीत गर्दछन् ।

- प्रचारकहरुले बगाललाई गाली गर्ने काम मात्र गर्दछन् ।

- जब सेवा सकिन्छ, उनीहरु एकाअर्कासंग बातचीत नै नगरी फर्किहाल्छन् ।

आराधना सेवाका मुख्य भागहरु

(सेवाको नमूना विवरण)

एक असल आराधना सेवामा निम्न कुराहरु भएको असल हुन्छ । समय समयमा सेवाको क्रमलाई बद्लाउनु होस् ताकि यो एक रुटिन मात्र नबनोस् । अगुवाहरु सेवाको बेला पवित्र आत्माको अगुवाइप्रति सचेत बन्नुपर्दछ । आराधना भनेको परमेश्वरसंग भेटघाट हुनु हो । यसकारण मानिसले मात्र आराधनाको ढाँचा निर्माण गर्नु मिल्दैन ।

- उहाँको उपस्थितिको निम्ति विनय र धन्यवादसाथ प्रार्थना गर्नु ।
- परमेश्वरमा हाम्रो पापहरु मानिलिनु (सार्वजनिक अथवा व्यक्तिगत प्रार्थनामा, अथवा पाप स्वीकारको भजनसित)।
- ख्रीष्टको रगतद्वारा परमेश्वरको क्षमादान पाइन्छ भनेर मानिसहरुलाई निश्चयता दिनु होस् । तपाईंले १ यूहन्ना १:९ अथवा एफिसी १:७-८, इत्यादि प्रयोग गर्न सक्नुहुन्छ, अथवा परमेश्वरको सित्थैमा पाइने

अनन्त क्षमादानलाई जोड दिने भजन गाउनसक्नु हुन्छ ।
याद गर्नुस्: प्रायः जसो नयाँ मण्डलीहरुमा पापसित
संघर्ष गरिरहेका अपरिपक्व विश्वासीहरु छन् जसलाई
परमेश्वरको क्षमादान र अनुग्रहको पूरा निश्चयता दिनु
खाँचो छ ।

- परमेश्वरको आराधनामा भजनसंग्रहका पदहरु, गीतहरु
अनि भजनहरु गाएर अगुवाइ गर्नुस् ।
- एक वा दुइ बाइबल पठनहरु भएको होस् (राम्ररी
पढियोस्)। कति मण्डलीहरुमा अगुवासंग पढ्ने चलन
छ । अगुवाले एक पद पढ्ने अनि मण्डलीले अर्को पद,
अनि यसरी अधि बढ्ने ।
- सन्देशको विषयसंग मिल्दो भजन गाउनुोस् ।
- बाइबलको सन्देश बाँड्नुोस्, अथवा अरु कुनै उपाय
(बाइबल अध्ययन, बाइबलबाट एक नाटक, अथवा
अगमवाणी) द्वारा परमेश्वरको वचनमा मनन गराउनुोस् ।


- मण्डली, देश, अरु क्षेत्रहरुमा भएका मिसनेरीहरु, बिरामीहरु, अनि अन्य खाँचोमा परेका व्यक्तिहरुको निम्ति अन्तर्विन्ती गर्नु ।
- मण्डली जीवनको निम्ति आवश्यक घटना अथवा कार्यक्रमबारे प्रतिवेदन दिनु अथवा सूचना दिनु ।
- भेटीहरु र दशांशहरु दिएर आराधना गर्नु ।
- प्रभुसित अनि अरु आराधकहरुसित संगतिमा रहेर प्रभुभोज मनाउनु ।
- कुनै एक भजन गाएर अथवा प्रार्थना गरेर हामीले आफैलाई परमेश्वर तथा उहाँको सेवामा समर्पित गर्ने ।
- आशिषको प्रार्थनासहित आराधकहरुलाई छोडिदिनु ।

मण्डलीका सदस्यहरुलाई स्वतः सहभागी हुने मौका दिनोस्, विशेष गरी ससाना भुण्डहरुमा: गीतहरु, प्रार्थनाहरु, प्रोत्साहनका वचनहरु, उत्साहित पार्ने गवाहीहरु, विशेष संगीत, कविता, कामको बारेमा प्रतिवेदनहरु, बाइबल नाटकहरु अथवा विशेष प्रस्तुतिहरु गरेर ।

सेवाको अघि, बीचमा, अथवा पछि, आराधकहरुलाई एकाअर्काको निम्ति प्रार्थना गर्न, सल्लाहको बातचीत गर्न अथवा योजनाहरु गर्ने प्रशस्त समय मिलाइदिनोस् । उनीहरुले संगसंगै पनि खाने काम गर्नुपर्छ ।

नानीहरुले आराधना सेवामा भाग लिने गरुन् । उनीहरुले गाउन अथवा गवाही दिन सक्छन् ।


सानो भुण्डमा, हरेकले सहभागी हुनुपर्छ । कसैले प्रोत्साहन दिने काम गरुन्, कसैले बाइबलको कुनै खण्डबाट आशिष बोलून्, अनि कसैले उसको जीवनमा परमेश्वरको कामको बारेमा साक्षी देऊन् ।



ज्यू । ठूलो मण्डलीमा पनि, सबै सदस्यहरु गाउनमा अनि प्रार्थनामा सहभागी हुनसक्छन् । तिनीहरुले संगसंगै अथवा पालैपालो बाइबल पढ्न सक्छन् ।

गवाही

हाम्रो मण्डलीमा त
एउटै व्यक्तिले हरेक
सभामा त्यही गवाही
दिइरहन्छ । हर
कलाई भ्याउ लाग्छ ।



सभाको समयअघि नै, कुनै व्यक्तिलाई, विशेष गरी नयाँ
इसाईहरुबाट कसैलाई, गवाही दिनको लागि निवेदन गर्नुस्,
अनि सभामा उसको नाउँ काढेर नै बोलाउनुहोस् ।

कसरी सेवाको आयोजना गर्ने

सेवाको तयारीको लागि व्यावहारिक तरिका तल दिइएको छ ।

१. सेवामा परमेश्वरको अगुवाइ र अभिषेकको लागि प्रार्थना गर्नुस् ।
२. “आराधना सेवाका प्रमुख भागहरु” भन्ने शिर्षकमुनी केही सूचीहरु हेर्नुस् । एक पानामा, सेवाको निम्ति चाहिने विशेष कार्यक्रमहरु लेख्नुस्—उदाहरणको लागि, कुन गीतहरु गाउनु पर्ने हो, कुनै बाइबल खण्ड पढ्नु पर्ने हो, तिनीहरु कहिले कहिले सम्पन्न गरिन्छ, क्रम मिलाएर लेख्नुस् ।

३. कसलाई सेवाको कुन जिम्मेवारी दिने हो, सोच्नोस्, अनि उनीहरुको नाउँ लेख्नोस् ।

उदाहरणको लागि, बाइबल पठनको छेऊमा यसलाई पढ्ने व्यक्ति “जेसन सुब्बा” पनि लेख्नोस् । यी व्यक्तिहरुलाई पहिल्यैबाट भेट्नोस् अनि सेवाको अधि यिनीहरुसंग प्रार्थना गर्नोस् । बाजा बजाउनेहरु (कोही भए) ले ठीक धुन र स्केलमा बजाउन सक्छन् अनि तिनीहरुले अधिबाटै अभ्यास गरेका छन् भनी निश्चित हुनुहोस् ।

४. सेवा हुने ठाउँमा अलिक अधि आइपुग्नुोस्, अनि ठाउँ तयार पार्नुोस् (चौकीहरु, साफसुग्घर, बाइबलहरु, भजनहरु, भेटी उठाउने थालहरु, सूचनाहरु, प्रभुभोजको निम्ति रोटी र दाखरस, अनि ठीक धुन मिलाइएका बाजागाजाहरु)। अरुहरुले यसमा सहयोग पुऱ्याउनु पर्छ ।

५. सेवाको बेला, पवित्र आत्माको अगुवाइप्रति हामी खुल्ला बनौं । तपाईं नसोँच्नु भएको दिशातर्फ उहाँले सेवालार्ई अगुवाइ गर्न चाहनु भएको हुनसक्छ । उहाँले के गर्न चाहनुहुन्छ, त्यसप्रति सचेत बन्नोस् । आराधना जीवित परमेश्वरसित व्यक्तिगत भेटघाट हो ।

सेवाको उदाहरण

(अधिल्लो पानामा भए जस्तै तयार
पारिएको प्रयोग गरिने तरिका ।)

शुरुको प्रार्थना, अनि भजन १०० गाउने ।

- व्यक्तिगत प्रार्थना, क्षमादान माग्ने, अनि १ यूहन्ना १:९ पढ्ने ।
- भजन: गवाहीको – नं. ५२
धन्यवादको: नं. ४७
प्रशंसाको: नं. १२, ५
स्तुतिको: नं. २०, २५
- बाइबल पठन: फिलिप्पी ३:१-२१ (जेसन अनुज सुब्बा)
- भजन सं. ६२
- प्रवचन (पावल एस.)
- राष्ट्रको लागि, सुसमाचार प्रचारको लागि, अनि विरामीहरुको लागि प्रार्थना (पत्रुस)
- सूचनाहरु
- भेटी (जेनु)
- प्रभुभोज ।
- भजन संख्या ६४
- अन्तिम आशिष ।

सारांश जाँच

१. के तपाईले प्रशस्त प्रार्थनासाथ सेवाहरुको तयारी गर्नुहुन्छ ?

☐ ज्यू, गर्दछु ।

☐ अहँ, तर अब म गर्न शुरु गर्नेछु ।

२. के तपाईंका सबै मानिसहरुको लागि भजन पुस्तकहरु उपलब्ध छन् ?

☐ ज्यू, छन् ।

☐ अहँ ।



३. के तपाईंले सेवाका क्रमहरु र भजनहरु सेवा शुरु हुनुभन्दा प्रशस्त समयअघि छुट्याएर लेख्नुहुन्छ, ताकि गाउने बजाउने अनि अरु भाग लिनेहरु निकै तयारीका साथ आउन भियाउँछन् ?

☐ ज्यू, छन् ।

☐ अहँ, तर अब म गर्न शुरु गर्नेछु ।

४. के तपाईले अरुहरुलाई पनि सेवाहरु चलाउन र यसमा सहभागी हुन निम्त्याउनु हुन्छ, अथवा सबै आफै गर्नुहुन्छ ?

☐ ज्यू, गर्दछु ।

☐ अहँ, तर अब म गर्न शुरु गर्नेछु ।

५. कति पटक तपाईले प्रभुभोज चलाउनु हुन्छ ?

☐ सातामा एक पटक ।

☐ महीनामा दुइ पटक ।

☐ मासिक रुपमा ।

६. के तपाईहरुले मण्डलीका विभिन्न वर्तमान खाँचोहरुको निम्ति पनि प्रार्थना गर्नुहुन्छ ?

☐ ज्यू ।

☐ अहँ, तर अब हामी गर्न शुरु गर्नेछौं ।

७. के तपाईले ईष्टर सण्डे, अनि अरु विशेष दिनहरुको निम्ति सेवाहरु विशेष प्रकारले नै तयारी गर्नुहुन्छ ?

(अरु विशेष सेवाहरुमध्ये एक सुसमाचारीय सेवा पनि हुनसक्छ, यदि परिवर्तन नभएका व्यक्तिहरु निम्त्याइएका छन् भने ।)

☐ ज्यू ।

☐ अहँ, तर अब हामी भविष्यमा गर्न शुरु गर्नेछौं ।

अभ्यासको काम

- मण्डली सेवाहरुमा परमेश्वरको आशिष र अभिषेकको निम्ति निरन्तर प्रार्थना गर्नुस् ।
- अरु अगुवाहरुसंग सेवाको योजना निकै समय अघिदेखि नै गर्नुस् ।
- तपाईंको मण्डली अथवा भुण्डलाई आराधना के हो सिकाउनुस्, ताकि तिनीहरुले परमेश्वरलाई धन्यको भनून् अनि महिमा देऊन्, अनि केवल आफैहरुले आशिष पाउनको लागि मात्र उपस्थित नहोऊन् ।
- अरुहरुको सहायता लिएर सेवा चलाउनु होस् अथवा सेवाका खण्डहरु चलाउन सहयोग गर्नुस् ।
- सारा मण्डलीलाई उनीहरुको वरदान अनुसार गाउने, दान-भेटीहरु दिने, गवाही भन्ने, पढ्ने, अगमवाणी गर्ने सेवामा सहभागी हुनलाई आह्वान गर्नुस् ।

कपीराइट र जानकारी:
© 2001 Project WorldReach © 2001 SEAN
सर्वाधिकार सुरक्षित

Train & Multiply®
Project WorldReach (टि एम सेवकाइ संचालन)
Dr. George Patterson (मौलिक लेखक)
SEAN International



सम्पर्क ठेगाना: **Project WorldReach PWR®**

474 - 800 - 15355 - 24th Ave
Surrey BC, Canada
V4A 2H9

ईमेल: pwr@trainandmultiply.com

वेबसाइट: <http://www.trainandmultiply.com>